

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಪಾಸ್ಕಾ ಕಾಳಾಚೊ ತಿಸ್ರೊ ಆಯ್ತಾರ್ 18, ಎಪ್ರಿಲ್ 2021

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಮಿ ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಜೆವ್ಣಾಕ್ ಸಾಂಗಾತಾ ಮೆಳ್ಳ್ಯಾಂವ್. ಆಯ್ಚಿ ದೇವ್‌ಸ್ತುತಿ ಶಾಂತಿಚೆ ವಾವ್ರಾಡಿ ಜಾಂವ್ಕ್ ಆಪೊವ್ಣೆಂ ದಿತಾ. ಆಮಿ ಹರೈಕ್ಲಿಂ ದೆವಾನ್ ವಿಂಚುನ್ ಕಾಡ್ಲಿ ಪರ್ಜಾ. ಪವಿತ್ರಸ್ನಾನಾ ಮುಖಾಂತ್ ತಾಚಿಂ ಭುರ್ಗಿಂ ಜಾವ್ನ್ ತಾಕಾ ಮಾನ್ವೊಂಚೆ ತಸಲೆಂ ಜಿವಿತ್ ಜಿಯೆಂವ್ಕ್ ಆಮ್ಕಾಂ ಪವಿತ್ರಸ್ನಾನಾಂತ್ ಆಪೊವ್ಣೆಂ ಮೆಳ್ತಾ. ಸ್ವಾಭಾವಿಕ್ ರಿತಿನ್ ಆಮ್ಚೆಂ ಮಿಸಾಂವ್ ಜ್ಯಾರಿ ಕರುಂಕ್ ಶಾಂತಿ ಗರ್ಜ್ ಆಸಾ. ಶಾಂತಿಚ್ಯಾ ವಾತಾವರಣಾಂತ್ ಮಾತ್ರ್ ಖರೆಂ ಮಿಸಾಂವ್ ಜೆಂ ಆಮ್ಕಾಂ ಮೆಳ್‌ಲೆಂ ಘಡ್ಲ್ಯಾ ಜನಾಂಗಾಕ್ ದಿವ್ಯೆತ್. ಅಸಲಿ ಶಾಂತಿ ಆಮ್ಚ್ಯಾ ಭಾವಾ-ಭಯ್ಣಿಂ ಮಧೆಂ ರುತಾ ಜಾಂವ್ಚಿ ಮ್ಹಣ್ ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ಮಾಗ್ಯಾಂ.

## ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರಸಭೆಚ್ಯಾ ಸರ್ವ್ ಮುಖೆಲ್ಯಾಂನಿ, ತಾಂಕಾಂ ದಿಲ್ಲಿಂ ದೆಣಿಂ ಆನಿ ತಾಲೆಂತಾಂ ವಾಪರುನ್, ದೆವಾಚ್ಯಾ ರಾಜಾ ಖಾತಿರ್ ಖಿಳನಾಸ್ತಾನಾ ವಾವ್ರಂಕ್ ತಶೆಂಚ್ ತಾಂಚೆ ತಾಬೆನ್ ದಿಲ್ಲಿ ಪರ್ಜೆಕ್ ಮೊಗಾನ್ ಆನಿ ಶಾಂತಿನ್ ಸಾಂಬಾಳುಂಕ್ ತಾಂಕಾಂ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ಸರ್ವ್ ರಾಜಕೀಯ್ ಘುಡಾರ್ಯಾಂನಿ ಸ್ವಂತ್ ಫಾಯ್ದೊ ಸಾಂಡುನ್, ತಾಂಕಾಂ ದಿಲ್ಲಿಂ ಮುಕೆಲ್ಪಣಾಚೆಂ ದೆಣೆಂ ವಾಪರುನ್ ಏಕ್ ಬರಿ ಅಭಿವೃದ್ಧಿಚಿ ಸಮಾಜ್ ಆನಿ ಸಮುದಾಯ್ ರೂಪಿತ್ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಕಾಮ್ ನಾಸ್ತಾನಾ, ಘುಡಾರಾಚಿಂ ಚಿಂತ್ನಾಂ ಕರ್ಚ್ಯಾ ಸರ್ವ್ ಯುವಜಣಾಂಕ್ ತುಂ ರಾಕ್ ಆನಿ ಸಾಂಬಾಳ್, ತಾಂಚೆ ಧಂಯ್ ಆಸ್ಲಿ ಸಕತ್ ಆನಿ ದೆಣಿಂ, ಬರೊ ವಾವ್ರ್ ಕರುಂಕ್ ಆವ್ಯಾಸ್ ಮೆಳುಂಕ್ ಆನಿ ಮೌಲ್ಯಭರಿತ್ ಶಾಂತಿಚೊ ಸಮುದಾಯ್ ಬಾಂದುನ್ ಹಾಡುಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಉತರ್ ಪ್ರಾಯೆಕ್ ಪಾವ್ಲ್ಯಾ ಸರ್ವಾಂನಿ, ತಶೆಂಚ್ ವಿವಿಧ್ ಧರಾಂಚ್ಯಾ ಪಿಡೆಂನಿ ಕಷ್ಟೊಂಚ್ಯಾ ಭಾವಾ-ಭಯ್ಣಿಂನಿ ತಾಂಚೆ ಜಿಣಿಯೆಂತ್ ನಿರಾಶಿ ಜಾಯ್ನಾಸ್ತಾನಾ ಸೊಸ್ಣಿಕಾಯೆನ್ ತಾಂಚೆ ಕಷ್ಟ್ ಸೊಸುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ, ಶಾಂತಿಚ್ಯಾ ಸ್ಥಿರಿತಾನ್ ಸಂಬಂಧ್ ಬಾಂದುನ್ ಹಾಡುಂಕ್ ಆನಿ ಎಕಾಮೆಕಾಚ್ಯಾ ಗರ್ಜಾಂನಿ ಪಾವ್ರನ್ ಸೆವೆಚ್ಯಾ ಮನೋಭಾವಾನ್ ವಾವ್ರ್ ಕರುಂಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಪಾಸ್ಕಾ ಕಾಳಾಚೊ ತಿಸ್ರೊ ಆಯ್ತಾರ್ 18, ಎಪ್ರಿಲ್ 2021

ಪಯ್ಲೆಂ ವಾಚಪ್

ಧರ್ಮ್ ದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಅಬ್ರಾಹಾಮಾಚ್ಯಾ, ಇಸಾಕಾಚ್ಯಾ ಆನಿ ಜಾಕೊಬಾಚ್ಯಾ ದೆವಾನ್, ಆಮ್ಚ್ಯಾ ಪುರ್ವಜಾಂಚ್ಯಾ ದೆವಾನ್, ಜೆಜುಕ್ ಆಪ್ಲ್ಯಾ ಸೆವಕಾಕ್ ಮಹಿಮೆವಮತ್ ಕೆಲೊ. ತುಮಿ ತಾಕಾ ಪರಾಧೀನ್ ಕೆಲೊ ಆನಿ ಪಿಲಾತಾ ಹುಜಿರ್ ತಾಕಾ ತುಮಿ ನಕಾರ್ಲೊ. ಪಿಲಾತಾನ್ ತಕಾ ಸೊಡ್ಚೊ ಮ್ಹಣ್ ನಿಶ್ಚಿತ್ ಕೆಲ್ಲ್ಯಾ ವೆಳಾರ್ ಭಾಗೆವಂತ್ ಆನಿ ನಿತಿವಂತ್ ಜಾವ್ನಾಸ್ಲಲ್ಯಾ ತಾಕಾ ತುಮಿ ನಕಾರ್ಲೊ. ಏಕ್ ಖುನಿಗಾರಾಕ್ ತುಮ್ಯಾಂ ಸೊಡ್ನ್ ದೀಜಯ್ ಮ್ಹಣುನ್ ತುಮಿ ಮಾಗ್ಲೆಂ. ಆನಿ ಜಿವಿತಾಚ್ಯಾ ಕರ್ತಾಕ್ ತುಮಿ ಜಿವೆಶಿಂ ಮಾರ್ಲೊ. ತರ್ಯೀ ದೆವಾನ್ ತಾಕಾ ಮೆಲ್ಲ್ಯಾಂತ್ಲೊ ಜಿವಂತ್ ಉಶಯ್ಲೊ; ಹಾಕಾ ಆಮಿಚ್ ಸಾಕ್ಸ್. ತರ್ಯೀ ಭಾವಾಂನೋ, ಜೆಂ ತುಮಿ ಕೆಲಾಂ ತೆಂ ತುಮಿ ಆನಿ ತುಮ್ಚ್ಯಾ ಪುಡಾರ್ಯಾಂನಿ ನೆಣಾರ್ಪಣಾನ್ ಕೆಲಾಂ ಮ್ಹಣ್ ಹಾಂವ್ ಜಾಣಾಂ. ಪುಣ್ ದೆವಾನ್ ಆಪ್ಲ್ಯಾ ಕ್ರಿಸ್ತಾನ್ ಕಷ್ಟ್ ಸೊಸುಂಕ್ ಜಾಯ್ ಮ್ಹಣ್ ಸಮೆಸ್ತ್ ಪ್ರವಾದ್ಯಾಂ ಮುಖಾಂತ್ ಆದಿಂಚ್ ಸಾಂಗುನ್ ದಿಲಾಂ ತೆಂ ಹೇ ಪರಿಂ ಸಿದ್ಧಿ ಕೆಲೆಂ. ತುಮಿ ತರ್ ದೆವಾ ಥಂಯ್ ಪಾಟಿಂ ಪರ್ತಾ. ತುಮ್ಚಿಂ ಪಾತ್ಕಾಂ ಪುಸುನ್ ವೆಚೇ ಖಾತಿರ್ ಜಿಣಿ ಬದಲಾ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಜುವಾಂವ್ಚ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಮ್ಹಜ್ಯಾ ಲ್ಹಾನ್ ಭುರ್ಗ್ಯಾಂನೋ, ತುಮಿ ಪಾತಕ್ ಆಧಾರುಂಕ್ ನಜೊ ಮ್ಹಣುನ್ ಹಾಂವ್ ತುಮ್ಕಾಂ ಹೆಂ ಬರಯ್ತಾಂ. ಪುಣ್ ಕೊಣ್‌ಯೀ ಪಾತ್ಕಾಂತ್ ಪಡ್ಲೊ ಜಾಲ್ಯಾರ್ ಬಾಪಾಲಾಗಿಂ ಆವ್ಚೊ ಖಾತಿರ್ ವಿನಂತಿ ಕರುಂಕ್ ಆಮ್ಕಾಂ ಏಕ್ ಮಧ್ಯಸ್ತ್ ಆಸಾ; ತೊಚ್ ನಿತಿವಂತ್ ಜೆಜು ಕ್ರಿಸ್ತ್. ತೊಚ್ ಆಮ್ಚಿಂ ಪಾತ್ಕಾಂ ಪುಸುನ್ ಕಾಡ್ತಾ ತಿ ಬಲಿ; ಆಮ್ಚಿಂ ಮಾತ್ ನ್ಹಯ್, ಬಗರ್ ಆಖ್ಯಾ ಸಂಸಾರಾಚಿಂ ಪಾತ್ಕಾಂ. ಜರ್ ಆಮಿ ದೆವಾಚೆ ಉಪದೆಸ್ ಪಾಳ್ತಾಂವ್ ತರ್ ಹೇ ವರ್ವಿಂ ಆಮಿ ತಾಕಾ ಒಳ್ಕಾತಾಂವ್ ಮ್ಹಣುನ್ ದೃಢ್ ಸಾಂಗ್ಚೆತ್. ಕೊಣ್‌ಯೀ ಮನಿಸ್ “ಮ್ಹಾಕಾ ದೆವಾಚಿ ಒಳಕ್ ಆಸಾ” ಮ್ಹಣ್ ಸಾಂಗುನ್ ತಾಚೆ ಉಪದೆಸ್ ಪಾಳಿನಾ ಜಾಲ್ಯಾರ್ ತೊ ಏಕ್ ಫಟ್ಕಿರೊ; ಸತಾಕ್ ತೊ ಪರ್ಕಿ. ಪುಣ್ ಜೊ ಕೊಣ್ ಉತ್ರಾಕ್ ಪಾಳೊ ದಿತಾ, ತಾಚೆ ಧಂಯ್ ದೆವಾಚೊ ಮೋಗ್ ನಿಜಾಕ್‌ಯೀ ಸಂಪೂರ್ಣತೆಕ್ ಪಾವ್ಲಾ. ಹಾಚೆ ವರ್ವಿಂ ಆಮಿ ದೆವಾ ಸವೆಂ ಜಿಯೆತಾಂವ್ ಮ್ಹಣ್ ಆಮ್ಕಾಂ ಖಾತ್ರಿ ಮೆಳ್ತಾ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಪಾಸ್ಕಾ ಕಾಳಾಚೊ ತಿಸ್ರೊ ಆಯ್ತಾರ್ 18, ಎಪ್ರಿಲ್ 2021

ವಾಂಜೆಲ್

ಸಾಂ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಬ್‌ವಾರ್ತಾ

ತವಳ್ ವಾಟೀರ್ ಆಪ್ಣಾಕ್ ಘಡ್‌ಲ್ಲಾ ಸಂಗಿಂ ವಿಶ್ಯಾಂತ್ ಆನಿ ಉಂಡೊ ಮೊಡ್ತಾನಾ ಆಪ್ಣೆಂ ತಾಚಿ ಒಳಕ್ ಕಶಿ ಧರ್ಮಿ ಹ್ಯಾ ವಿಶ್ಯಾಂತ್ ತಾಂಣಿಂ ತಾಂಕಾಂ ಸಾಂಗುಂಕ್ ಸುರು ಕೆಲೆಂ. ಅಶೆಂ ಉಲಯ್ತಾ ಆಸ್ತಾನಾ ಜೆಜು ತಾಂಚೆ ಮಧೆಗತ್ ಯೇವ್ನ್ ಉಬೊ ರಾವ್ಲೊ ಆನಿ “ಸಮಾಧಾನ್ ತುಮ್ಮಾಂ!” ಮ್ಹಣಾಲೊ. ತೆ ಸಗ್ಳೆಚ್ ಘಾಬರ್ದೆ ಆನಿ ಆಪುಣ್ ಏಕ್ ಮೆಲ್ಲೆಂ ದೆಖ್ತಾಂವ್‌ಗಾಯ್ ಮ್ಹಣ್ ಚಿಂತುನ್ ತೆ ಆಕಾಂತ್ಲೆ. ಪುಣ್ ತೊ ತಾಂಕಾಂ ಸಾಂಗಿಲಾಗ್ಲೊ: “ತುಮಿ ಕಿತ್ಯಾಕ್ ಘಾಬರ್ದಾತ್? ತುಮ್ಮೇ ಮತಿಂತ್ ತುಮಿ ದುಬಾವ್ತಾತ್ ಕಿತ್ಯಾಕ್? ಪಳೆಯಾ ಮ್ಹಜೆ ಹಾತ್ ಆನಿ ಪಾಂಯ್! ಹಾಂವ್‌ಚ್ ತೊ. ಮ್ಹಾಕಾ ಹಾತ್ ಲಾವ್ನ್ ಪಳೆಯಾ, ಮ್ಹಾಕಾ ಆಸಾತ್ ತಶೆಂ ಮೆಲ್ಲಾಕ್ ಮಾಸ್ ಹಾಡಾಂ ಆಸಾನತ್.” ಅಶೆಂ ಮ್ಹಣುನ್ ತಾಣೆಂ ತಾಂಕಾಂ ಆಪ್ಲೆ ಹಾತ್ ಆನಿ ಪಾಂಯ್ ದಾಖಿಯ್ಲೆ. ತೆ ಇತ್ಲೆ ಸಂತೊಸ್ ಆನಿ ವಿಜ್ಞಿತ್ ಪಾವ್ಲೆಕೀ, ಸಂಗತ್ ಸತ್ಮಾನುಂಕ್ ತೆ ಆನಿಕ್‌ಯೀ ದುಬಾವ್ತಾಲೆ. ದೆಕುನ್ ಜೆಜುನ್ ತಾಂಚೆಲಾಗಿಂ ಮ್ಹಳೆಂ: “ಹಾಂಗಾ ತುಮ್ಮೇಲಾಗಿಂ ಕಾಂಯ್ ಪುಣ್‌ಯೀ ಖಾಂವ್ಕ್ ಆಸಾ?” ತಾಂಣಿಂ ತಾಕಾ ಇಂಗ್ಳಾರ್ ಭಾಜ್‌ಲ್ಲೆ ಮಾಸ್ಕೆಚೊ ಏಕ್ ಕುಡ್ಲೊ ದಿಲೊ. ತಾಣೆಂ ತೊ ಘೆವ್ನ್ ತಾಂಚೆ ಮುಖಾರ್‌ಚ್ ಖೆಲೊ. ಉಪ್ರಾಂತ್ ಜೆಜು ತಾಂಕಾಂ ಸಾಂಗಿಲಾಗ್ಲೊ: “ಹ್ಯೊಚ್ ತ್ಯೊ ಸಂಗಿ ತುಮ್ಮೇ ಸಾಂಗಾತಾ ಆಸ್‌ಲ್ಲಾ ವೆಳಾರ್ ಹಾಂವೆಂ ತುಮ್ಮಾಂ ಸಾಂಗ್‌ಲ್ಲೊ; ಮೊಯ್ಜೆಚ್ಯಾ ನಿಯಮ್‌ಶಾಸ್ತ್ರಾಂತ್, ಪ್ರವಾದ್ಯಾಂಚ್ಯಾ ಪುಸ್ತಕಾಂನಿ ಆನಿ ಕೀರ್ತನಾಂನಿ ಮ್ಹಜೆ ವಿಶ್ಯಾಂತ್ ಕಿತೆಂ ಬರೊವ್ನ್ ಆಸಾ ತೇಂ ಸರ್ವ್ ಘಡೊನ್ ಯೆಂವ್ಕೆಚಾಯ್.” ಉಪ್ರಾಂತ್ ಪವಿತ್ರ ಪುಸ್ತಕ್ ತಾಂಕಾಂ ಸಮ್ಜಸಾರ್ಕೆಂ ತಾಂಚೆ ಮತಿಕ್ ತಾಣೆಂ ಉಜ್ವಾಡ್ ದಿಲೊ. ಆನಿ ಮ್ಹಳೆಂ: “ಅಶೆಂ ಪಯ್ಲೆಂಚ್ ಬರೊವ್ನ್ ಆಸಾ: ಕ್ರಿಸ್ತಾನ್ ಕಷ್ಟ್ ಸೊಸುಂಕ್ ಆಸಾ, ಆನಿ ತಿಸ್ರಾ ಮೆಲ್ಲಾಂತ್ಲೊ ತಾಣೆಂ ಉಲೊಂಕ್ ಆಸಾ. ತಾಚ್ಯಾ ನಾಂವಾನ್ ಜಿಣಿ ಬದ್ಲಪಾಚೊ ಆನಿ ಪಾತ್ಕಾಂಚ್ಯಾ ಬೊಗ್ಗಣ್ಯಾಚೊ ಸಂದೇರ್ಶ ಜೆರುಜಲೆಮಾ ಥಾವ್ನ್ ಸುರು ಕರ್ನ್, ಸರ್ವ್ ಪರ್ಜಾಂಕ್ ಪರ್ಗಟ್ ಕರುಂಕ್‌ಚಾಯ್. ತುಮಿಚ್ ಹ್ಯಾ ಸಂಗಿಂಕ್ ಸಾಕ್.”

ದೆವಾಚೆಂ ಉತರ್ ಹೆಂ